

پورے حیسکو ریجن کے علاقوں میں بجلی چوری کے خاتمے کیلئے چوکیدارہ نظام کے تحت کارروائیاں جاری ہیں، نادہندگان سے 13 لاکھ سے کی وصولی کی گئی، نادہندگان کے متعدد بجلی کنکشن ادائیگی تک منقطع کر دیئے گئے، 350 کنڈہ کاٹ دیئے گئے ہیں، بجلی

چوروں کے خلاف مروجہ قانون کے تحت کارروائیاں جاری ہیں۔ چیف ایگزیکٹو آفیسر حیسکو عبدالحق میمن

حیدرآباد) (حیسکو ترجمان کے مطابق چیف ایگزیکٹو آفیسر عبدالحق میمن کی ہدایات پر بجلی چوروں کے خلاف چوکیدارہ نظام کے تحت کارروائیاں جاری ہیں، جس میں بجلی کی لائنوں، میٹروں اور ٹرانسفارمرز کی حفاظت کی جارہی ہے تاکہ کوئی بجلی چور کنڈہ ڈال کر غیر قانونی طریقے سے بجلی استعمال نہ کر سکے، اس سلسلے میں حیسکو ریجن کے تمام سب ڈویژنوں میں ٹیمیں تشکیل دے دی گئی ہیں، جو بجلی چوری کے خاتمے میں اہم کردار ادا کرنے کیلئے دن رات کارروائیاں کر رہی ہیں۔ واجبات کی وصولی کیلئے ہنگامی بنیادوں پر اور بجلی چوری کے خاتمے کیلئے پورے حیسکو ریجن کے 13 اضلاع میں خصوصی ٹاسک فورسز، M&T، S&I کی ٹیموں کے ہمراہ کارروائیاں کی جارہی ہیں، جس میں حیدرآباد، ٹنڈوالہیار، بدین، ساکنگھڑ، سکرٹنڈ، ٹیاری، ٹنڈو آدم، بھٹ شاہ، ٹھٹھہ، ٹنڈو محمد خان، سیہون، سندھڑی، دوپور، ماتلی، سعید آباد، سجاول و دیگر علاقوں میں کارروائیوں کے دوران گھر گھر چیکنگ کی گئی جس میں نادہندہ صارفین سے مجموعی طور پر 13 لاکھ 38 ہزار روپے کی وصولی کی گئی اور واجبات کی عدم ادائیگی پر 10 گاؤں کی بجلی منقطع کیئے گئے، اور 11 سو سے زائد صارفین کے بجلی کنکشن منقطع کر دیئے گئے ہیں، جبکہ غیر قانونی طریقے سے چلنے والے 350 کنڈہ کنکشن منقطع کر کے بجلی چوروں کے خلاف مروجہ قانون کے تحت جرمانہ عائد کر کے FIR درج کرانے کیلئے لیٹر جمع کر دیئے گئے ہیں۔ واضح رہے کہ حیسکو چیف کے واضح احکامات ہیں کہ یہ کمرشل ادارہ بجلی کے بلوں کے پیسوں پر رواں دواں ہے اس لیے بجلی خرید کر اپنے صارفین کو دیتے ہیں لہذا کسی کو بھی مفت میں بجلی فراہمی نہیں دے گے، جبکہ اس وقت حیسکو کے نادہندگان پر 80 ارب 40 کروڑ 40 لاکھ کے واجبات ہیں، جس میں سے وفاقی اداروں پر 3 ارب 66 کروڑ 64 لاکھ، صوبائی اداروں پر 5 ارب 60 کروڑ 36 لاکھ جبکہ نجی صارفین پر حیسکو کے 71 ارب 13 کروڑ 4 لاکھ کے واجبات ہیں، جس کی 100% فیصد وصولی کو یقینی بنانے کیلئے گھر گھر چیکنگ کر کے واجبات کی ادائیگی چیک کی جائے رہے ہیں، عدم ادائیگی پر بجلی کنکشن بلا تفریق منقطع کیئے گئے ہیں، زیادہ واجبات والے صارفین کی شکایات فوری حل کی جائیں جس کیلئے کھلی کچھریاں منعقد کی جائیں جس میں صارفین بجلی کے بلوں کی آسان اقساط بنا کر بجلی کے بل جمع کروائیں، صارفین کے بجلی کے بلوں کے شکایات کو سننے اور جلد از جلد حل کیئے جائیں، انہوں نے کہا کہ بجلی چوری میں ملوث کسی بھی شخص کو کسی بھی قسم کی رعایت نہیں دی جائے گی، چاہے وہ حیسکو ملازم ہی کیوں نہ ہو، اس کے خلاف کارروائی مکمل کر کے اس کو نوکری سے فارغ کر دیا جائے گا۔ حیسکو انتظامیہ اپنے معزز صارفین سے اپیل کرتا ہے کہ واجبات کی ادائیگی مقررہ وقت پر کریں تاکہ صارفین کو بلا تعلق بجلی کی فراہمی میسر ہو سکے، بصورت دیگر بجلی منقطع کر کے سخت قانونی کارروائی بھی کر سکتی ہے۔ اس لیے فی الفور اپنے ذمہ حیسکو کے واجبات جمع کریں، اور بجلی منقطع ہونے کی تکلیف سے بچیں۔ آپ کے